

अनुसूचित जमाती व इतर पारंपारिक वननिवासी
(वनहक्कांनी मान्यता) अधिनियम-२००६ व नियम
२००८ च्या अंमलबजावणी बाबत.

महाराष्ट्र शासन
महसूल व वन विभाग
शासन परिपत्रक क्रमांक : ममाअ-२६/२०१४/प्र.क्र.१२४/फ-३
मंत्रालय, मुंबई ४०० ०३२,
दिनांक:- १३ ऑगस्ट, २०१५.

परिपत्रक

अनुसूचित जमाती व इतर पारंपारिक वननिवासी (वनहक्कांनी मान्यता) अधिनियम-२००६ व नियम २००८ सदर कायदा केंद्र शासनाचा आहे. जनजाती कार्य मंत्रालय विभाग, भारत सरकार हे या कायद्याचे केंद्रस्थ अधिकारी आहे व राज्य शासनात आदिवासी विकास विभागामार्फत आयुक्त, आदिवासी विकास विभाग हे केंद्रस्थ अधिकारी म्हणून नियुक्त आहेत.

मा.राज्य मुख्य माहिती आयुक्त यांनी त्यांच्या दिनांक २७.८.२०१३ च्या आदेशान्वये प्रधान सचिव (वने) यांनी सर्व संबंधित जिल्हाधिकारी व उप विभागीय अधिकारी यांच्या कार्यालयातील संकेत स्थळावर व नोटीस बोर्डावर वनहक्क दाव्यांबाबतची माहिती ठेवण्याबाबत तसेच ही सर्व माहिती दिनांक १.४.२०११ तारखेपासून संकलित करून संकेतस्थळावर उपलब्ध करण्यास व पुढे दर महिन्याला सदरची माहिती अद्यावत करण्याबाबत निर्देश दिले होते.

श्री. शैलेश गांधी यांनी राज्य माहिती आयोगास दिनांक २.४.२०१४ रोजी दाखल केलेल्या द्वितीय अपीलात मा.राज्य माहिती आयोगाने दिनांक १३.७.२०१५ रोजी पुढील प्रमाणे आदेश पारित केले आहे, “महसूल व वन विभाग (वने) मधील जन माहिती अधिकाऱ्यांनी राज्य माहिती आयुक्त यांच्या उक्त आदेशानुषंगाने (दिनांक २७.८.२०१३ चे आदेश) सर्व जिल्हाधिकारी व उप विभागीय अधिकारी यांना आदेश देण्यासंदर्भात आजपर्यंत केलेला अनुपालन अहवाल अपिलार्थी तसेच, माहिती आयोगाला एक महिन्यात पत्राद्वारे पाठवावा”

वरील पाश्चभूमी लक्षात घेता राज्य माहिती आयोगाने दिलेल्या आदेशानुसार खालीलप्रमाणे सूचना निर्गमित करण्यात येत आहे -

- १) सर्व जिल्हाधिकारी व उप विभागीय अधिकारी यांनी अनुसूचित जमाती व इतर पारंपारिक वननिवासी (वनहक्कांनी मान्यता) अधिनियम-२००६ व नियम २००८ अंतर्गत प्राप्त दाव्यांबाबतची माहिती पुढील विवरण पत्रात त्यांच्या कार्यालयातील संकेत स्थळावर व नोटीस बोर्डावर प्रसिध्द करावी -

अ. क्र.	वनहक्क दावेदाराचे नाव	ग्रामसभेने तपासलेले पुरावे	ग्रामसभेने मंजूर केलेले क्षेत्र	उप विभागीय समितीने तपासलेले पुरावे	मंजूर केलेले क्षेत्र	ग्रामसभेने मंजूर केलेल्या क्षेत्रापैकी क्षेत्र कमी असल्यास त्याकरिता असलेली कारणे	दावेदाराला कारण कळवणारे पत्र पाठवल्याची तारीख
१							
२							
३							

२) सदर विवरण पत्रातील माहिती दिनांक १.४.२०११ पासून प्रसिध्द करण्यात यावी व सदरची माहिती दर महिन्याला अद्यावत करुन संकेतस्थळावर व नोटीस बोर्डवर प्रसिध्द करावी.

सदर परिपत्रक आदिवासी विकास विभागाच्या सहमतीने निर्गमित करण्यात येत आहे.

सदर शासन परिपत्रक महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१५०८१३१२२७१५८३१९ असा आहे .हे शासन परिपत्रक डिजीटल स्वाक्षरीने साक्षांकित करुन काढण्यात येत आहे .

महाराष्ट्राचे राज्यपाल यांचे आदेशानुसार व नावाने,

(वीरेंद्र तिवारी)

मुख्य वनसंरक्षक (मंत्रालय)

प्रत:

- १) प्रधान सचिव (महसूल), महसूल व वन विभाग, मंत्रालय, मुंबई- ३२.
- २) प्रधान सचिव, आदिवासी विकास विभाग, मंत्रालय, मुंबई-३२.
- ३) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
- ४) सर्व विभागीय आयुक्त.
- ५) सर्व मुख्य वनसंरक्षक (प्रादेशिक / वन्यजीव).
- ६) सर्व जिल्हाधिकारी.
- ७) सर्व उप वनसंरक्षक / विभागीय वन अधिकारी / उप विभागीय वन अधिकारी.
- ८) सर्व उप विभागीय अधिकारी.
- ९) कार्यासन अधिकारी, महसूल व वन विभाग, मंत्रालय, मुंबई (सर्व).